


822

# विद्यास्तोत्रमाला ॥

## Part I

164



C. O. Seetharama Sastri,

SREE VIDYA NILAYAM,

N. RAJAM & CO.,

VEPERY, MADRAS.

Price 6 annas

1943.

## विषयसूची

	पृष्ठं
१. दिव्यमङ्गलाध्यानम्	१
२. महाशंभुस्तुतिः	१४
३. शक्तिमहिम्नःस्तोत्रम्	१७
४. सुभगोदयस्तुतिः	३०
५. ललितास्तवराजः	४१
६. मन्त्रमातृकापुष्पमाला	४५

---

C. W. Seetharama Saama,  
SREE VIDYA NILAYAM,

ओं श्रांगुरुभ्यो नमः ।

श्रीराजराजेश्वर्यै नमः ॥



## ॥ श्रीविद्यास्तोत्रमाला ॥

—:0:—

### ॥ दिव्यमङ्गलाध्यानम् ॥

अस्य श्रीदिव्यमङ्गलाध्यानमहामन्त्रस्य आनन्ददक्षि-  
णामूर्तिक्रपये नमः । पङ्क्तिच्छन्दसे नमः । श्रीराजराजेश्वरी-  
परदेवतायै नमः ।

वालामनुभिः बीजशक्तिकीलकं कर्तव्यम् ।  
श्रीराजराजेश्वरीप्रसादमिद्वयर्थे जपे विनियोगः ।  
मूलेन करपङ्क्त्यासौ ।

ध्यानं—

आरक्ताभां त्रिनेत्रां मणिमकुटमयीमक्षमालां दधानां  
हस्ताम्भोजैः सपाशाङ्कुशमदनधनुस्सायकैर्विस्फुरन्तीम् ।  
आपीनोत्तुङ्गवक्षोरुहपरिविलसत्तारहारोज्ज्वलाङ्गीं  
ध्यायेत्कामाङ्कसंस्थामरुणिमवसनामीश्वरीमीश्वराणाम् ॥  
लमित्यादि पञ्चोपचारपूजा ॥

श्रीदेव्युवाच—

देवदेव महादेव सच्चिदानन्दविग्रह ।

पञ्चकृत्यपरेशान परमानन्ददायक ॥ १ ॥

श्रीराजराजराजेशी या श्रीत्रिपुरसुन्दरी ।

तस्या ध्यानं ममाचक्ष्व यदि ते करुणा मयि ॥ २ ॥

ईश्वर उवाच—

लक्षवारसहस्राणि वारितापि पुनः पुनः ।

स्त्रीस्वभावान्महादेवि पुनस्त्वं परिपृच्छसि ॥ ३ ॥

इतः पूर्वं मया नोक्तं गोप्याद्गोप्यतरं शिवे ।

येनाहमपि युद्धेषु देवासुरजयी सदा ॥ ४ ॥

निगमागमकोटीनां सारात्सारतरं शिवे ।

श्रीराजराजराजेश्या ध्यानं सर्वोत्तमोत्तमम् ॥ ५ ॥

तव स्नेहात्प्रवक्ष्यामि भोगमोक्षप्रदं नृणाम् ।

सर्वरोगारिमृत्युघ्नं सर्वसौभाग्यवर्धनम् ॥ ६ ॥

भूतप्रेतपिशाचादिकृत्यारिशमनं शुभम् ।

यद्ध्यानाञ्जननीगर्भे न पुनर्जायते नरः ॥ ७ ॥

अनेककोटिब्रह्माण्डकोटीनां वहिरूर्ध्वतः ।

सहस्रकोटिविस्तीर्णसुधासिन्धोस्तु मध्यमे ॥ ८ ॥

रत्नद्वीपे जगद्दीपे शतकोटिप्रविस्तरे ।

पञ्चविंशतितत्त्वात्मपञ्चविंशतिवप्रकैः ॥ ९ ॥

नवरत्नमयैः स्तम्भैर्हाटकाकलितैः शुभैः ।  
 अनेककोटिविततैः मणिकुट्टिममण्डितैः ॥ १० ॥  
 जातीचम्पकपुन्नागकेतकीवकुलादिभिः ।  
 बिल्वैश्च सहकारैश्च कल्पकैश्च कदम्बकैः ॥ ११ ॥  
 मन्दारपारिजातैश्च संतानाद्यैः सुशोभितैः ।  
 सर्वर्तुकुसुमैः सर्ववाञ्छितार्थफलप्रदैः ॥ १२ ॥  
 वसन्तमन्मथानीकरक्षितैः पक्षिसंकुलैः ।  
 नदीनदसहस्रैश्च सुधाधिकरसोत्तमैः ॥ १३ ॥  
 स्वर्णदीशतसाहस्रैः कूलोद्यत्कल्पपादपैः ।  
 स्वर्णसारसहंसारिलसत्सौवर्णपङ्कजैः ॥ १४ ॥  
 अन्यैश्च विविधैः पक्षिलक्षैः पूर्णैः सुलक्षणैः ।  
 शतयोजनमुन्नम्रैः गोपुराट्टालमण्डपैः ॥ १५ ॥  
 रत्निकोटिसमप्रख्यैः काञ्चनैर्मणितोरणैः ।  
 अनेकादित्यसंकाशैर्विराजितदिगन्तरैः ॥ १६ ॥  
 त्रिलक्षयोजनायाममहापद्मवनावृते ।  
 सहस्रयोजनायामचिन्तामणिगृहान्तरे ॥ १७ ॥  
 नवशक्तिलसद्योगपीठे तत्त्वमयाम्बुजे ।  
 शतयोजनविस्तीर्णे श्रीचक्रान्तस्त्रिकोणके ॥ १८ ॥  
 चतुष्पीठान्तरे बिन्दौ चन्द्रसूर्याग्रिकोटिभे ।  
 पञ्चब्रह्मात्मके मध्ये सर्वतत्त्वमये शुभे ॥ १९ ॥

महामायाववनिकामहितं मुबृहत्तरे ।  
 सप्तदासनपद्मोणे चतुरासनगर्भिते ॥ २० ॥  
 तुर्यपीठान्तपदत्रिंशत्तन्वोद्यद्वैततूलिके ।  
 सर्वविद्यामये सर्वतेजोमयशुभास्त्रे ॥ २१ ॥  
 कोटिकन्दर्पलावण्यशिववामाङ्गवामिनीम् ।  
 एककालोदितानेकचन्द्रकोट्यर्कपाटलाम् ॥ २२ ॥  
 कालाग्रिकोटिसदृशां कान्त्या यावकलोहिताम् ।  
 जपाकुसुमसंकाशां जपामजपात्मिकाम् ॥ २३ ॥  
 प्रभापाटलितानेककोटित्रिंशत्पण्डमण्डलाम् ।  
 कुङ्कुमोदकसंकाशां दाहिमीकुसुमारुणाम् ॥ २४ ॥  
 बालार्ककोटिभां श्यक्षां बालेन्दुमकुटोज्ज्वलाम् ।  
 पाशाङ्कुशेशुकंदण्डपञ्चबाणलमन्त्रकाम् ॥ २५ ॥  
 जञ्जलतटिन्कोटिप्रभापिङ्गलवाससा ।  
 समावृतां मुबृहत्तोरुजवनस्तनमण्डलाम् ॥ २६ ॥  
 कोटीर्कोटिषट्तिमुधाकरमुधाप्लुताम् ।  
 अनर्घरत्नसञ्चिन्तमकुटाञ्चितमस्तकाम् ॥ २७ ॥  
 वारिजानप्रसूनश्रीवाहिधर्मिमल्लवन्धनाम् ।  
 हुक्कारिणामालाविलमदलकाक्षपुष्पाम्बुजाम् ॥ २८ ॥  
 कङ्कहकार्यनिर्मुक्तशरमन्दनिभाननाम् ।  
 ललाटकारिण्यविमर्षविजितासमुधाकराम् ॥ २९ ॥

सान्द्रसौरभ्यसंपन्नकस्तूरीतिलकाञ्चिताम् ।  
 फालभूतिलकीभूतलोचनां कामलोचनाम् ॥ ३० ॥  
 कटाक्षमग्नीनिर्वन्करुणापूर्णवीक्षणाम् ।  
 भूलताजितकन्दर्पकरकार्मुकविभ्रमाम् ॥ ३१ ॥  
 विकसलिलपुष्पधीविजयोद्यतनामिकाम् ।  
 सुषेन्दुमण्डलाकारमणिताटकुमण्डिताम् ॥ ३२ ॥  
 शुक्लाकारतिरम्कारिनामाभरणमासुराम् ।  
 रत्नाङ्गितलमस्मन्तर्कजैर्गोपशोभिताम् ॥ ३३ ॥  
 त्रयाविदुमलावण्यललिताभरपद्माम् ।  
 हासिपीवीजयंदोहसंदेहगदनावलीम् ॥ ३४ ॥  
 शीतांशुद्यतसंकाशकान्तिसंतानहामिनीम् ।  
 अनौपम्यगुणोपनिश्वृकोदशशोभिताम् ॥ ३५ ॥  
 वीणाश्रवणुणादायिनित्रयाणीगुणोदयाम् ।  
 कर्पूरवीटिकामोदसमाकषेदिसन्तराम् ॥ ३६ ॥  
 मणिदर्पणदर्पन्नकपोलकलकप्रभाम् ।  
 प्रसन्नवदानाभोजममन्दहमितश्रवणाम् ॥ ३७ ॥  
 मणिमङ्गलसूत्रेण विलम्बकम्बुकन्धराम् ।  
 धितकल्पलताभूतसुजवल्लीचतुष्टयाम् ॥ ३८ ॥  
 तप्तकाम्बुनमनद्वैद्यहृदभूषणाम् ।  
 पद्मरागाजिलादशकङ्कणाक्षकगम्बुजाम् ॥ ३९ ॥



रत्नाकुलीयनिवहैलसदङ्गुलिपल्लवाम् ।  
 ताराहारझरभास्वत्स्तनहाटकभूधराम् ॥ ४० ॥  
 पाटीरपङ्ककर्पूरकुङ्कुमालंकृतस्तनीम् ।  
 बिन्दुत्रयाद्यवक्त्राब्जस्तनद्वितयगुह्यकाम् ॥ ४१ ॥  
 कुचभारनमन्मध्यत्रिवलीलालितोदराम् ।  
 मुक्तामाणिक्यवैडूर्यसंचद्धोदरबन्धनाम् ॥ ४२ ॥  
 जाह्नवीसरिदावर्तशोभिनाभिविराजिताम् ।  
 अनर्घरत्नखचितरशनाजघनस्थलाम् ॥ ४३ ॥  
 सुवृत्तजङ्घोरूकाण्डां गूढगुल्फां गुडालकाम् ।  
 शिञ्जानमणिमञ्जीरमञ्जुपादाब्जमञ्जुलाम् ॥ ४४ ॥  
 रत्नग्रैवेयवल्यां मकुटाङ्गदकङ्कणाम् ।  
 कम्बुकण्ठीं सुनासाढ्यां बिम्बोष्ठीमुडुपाननाम् ॥ ४५ ॥  
 नवयौवनमध्यस्थां साङ्गाभरणसंयुताम् ।  
 सर्वशृङ्गारवेषाढ्यां सर्वाभरणभूषिताम् ॥ ४६ ॥  
 चन्दनागरुकर्पूरमृगनाभिसुगन्धिनीम् ।  
 तनुदीर्घाङ्गुलीभास्वन्नखचन्द्रविराजिताम् ॥ ४७ ॥  
 कारणेशशिरोरत्ननिघृष्टचरणाम्बुजाम् ।  
 पञ्चप्रेतासनासीनां पञ्चप्रणवरूपिणीम् ॥ ४८ ॥  
 सृष्टिस्थित्युपसंहारतिरोधानुग्रहोद्यताम् ।  
 अष्टत्रिंशत्कलारूपामष्टवाग्देवतावृताम् ॥ ४९ ॥



षोढान्यासमहाभूषां षोडशार्णस्वरूपिणीम् ।  
 इच्छाज्ञानक्रियानन्दचित्पञ्चकविलासिनीम् ॥ ५० ॥  
 प्रपञ्चादिजगन्मूर्तिमन्त्रदैवतमातृकाम् ।  
 सप्तकोटिमहामन्त्ररूपिणीं चित्स्वरूपिणीम् ॥ ५१ ॥  
 षडध्वसौधशृङ्गाटविहाररसपेशलाम् ।  
 पट्टिधैक्यानुसंधानपरचिह्नोन्नि संस्थिताम् ॥ ५२ ॥  
 षडम्बुरुहचक्रान्तस्फुरत्सौदामिनीप्रभाम् ।  
 पट्टकत्रगजवक्त्राभ्यां पार्श्वयोरुपसेविताम् ॥ ५३ ॥  
 अणिमाद्यावृतामाद्यामणिमाद्यष्टसिद्धिदाम् ।  
 सकृत्प्रणाममात्रेण विरिञ्चादिपदप्रदाम् ॥ ५४ ॥  
 कल्याणगुणसंपन्नां नतकल्याणदायिनीम् ।  
 सर्वमङ्गलदां देवीं सर्वमङ्गलविग्रहाम् ॥ ५५ ॥  
 अनेकजन्मसंसिद्धसुकृताराध्यपादुकाम् ।  
 सर्वलोकैकजननीं सर्वलोकैकनायिकाम् ॥ ५६ ॥  
 सचामराभ्यां श्रीवाग्भ्यां पार्श्वयोरुपवीजिताम् ।  
 मन्त्रिणीदण्डिनीनीतिविधानाकर्णनोत्सुकाम् ॥ ५७ ॥  
 कलाचीवीटिकाच्छत्रभृङ्गारादर्शपादुकाम् ।  
 मणिवीणां शुकं शरीं तालवृन्तं कमण्डलुम् ॥ ५८ ॥  
 पानपात्रं स्वर्णवेत्रं पूर्णस्वर्णघटद्वयम् ।  
 जयकाहलिकां भेरीं शङ्खदुन्दुभिर्मदलान् ॥ ५९ ॥

मकरध्वजपङ्क्तिं च हंससिंहध्वजावलीम् ।  
 दिव्यानि धूपपात्राणि तथा सौवर्णदीपिकाम् ॥ ६० ॥  
 विभ्रतीभिश्च बालान्नपूर्णाताराभिरादरात् ।  
 गायत्र्या चैव सावित्र्या सिद्धलक्ष्म्यादिशक्तिभिः ॥ ६१ ॥  
 वाग्वादिन्या नकुल्या च तुरगारूढयावृताम् ।  
 कपालशूलधारिण्या शूलिन्या वगलाह्वया ॥ ६२ ॥  
 सम्पत्कर्या च साम्राज्यलक्ष्म्या च कुरुकुलया ।  
 पद्मावत्या रेणुकया भीमकाल्या च दुर्गया ॥ ६३ ॥  
 नीलकण्ठ्या महाकाल्या भद्रकाल्या च भद्रया ।  
 गङ्गाद्याभिः सरिद्धिश्च मातृभिश्च सुसेविताम् ॥ ६४ ॥  
 महापोढोदिताशेषदेवतागणसेविताम् ।  
 गणेशग्रहनक्षत्रयोगिनीराशिरूपिणीम् ॥ ६५ ॥  
 पञ्चाशत्पीठमध्यस्थां पञ्चाशद्वर्णरूपिणीम् ।  
 मातृकापीठमध्यस्थां मातृकाष्टकवर्णिनीम् ॥ ६६ ॥  
 नवचक्रात्मिकां देवीं नवचक्राधिदेवताम् ।  
 नित्यानन्दमयीं नित्यां नित्यापोडशिकान्विताम् ॥ ६७ ॥  
 सर्वपीठमयीमाद्यां पीठत्रितयमध्यगाम् ।  
 ओङ्घ्याणपीठनिलयां गुरुमण्डलनायिकाम् ॥ ६८ ॥  
 अनन्तयोगिनीवृन्दैरणिमात्रैर्महोज्ज्वलैः ।  
 कोटिकोटिप्रभिन्नैश्च कोटिवालार्कसंनिभैः ॥ ६९ ॥

चतुस्समयविद्याभिः पङ्क्तिधैर्योगिनीगणैः ।  
 षड्दर्शनाधिदेवैश्च पञ्चाम्नायाधिदैवतैः ॥ ७० ॥  
 चतुरायतनोज्झासिगणेशार्कहरीश्वरैः ।  
 नवावरणदेवीभिर्नवधा योगिनीगणैः ॥ ७१ ॥  
 सेवितामरुणानेककोटिकोट्यर्कपाटलाम् ।  
 ब्रह्माणीकोटिसहितब्रह्मकोटिभिरावृताम् ॥ ७२ ॥  
 अनेककोटिभिश्चैव वालार्कायुतसंनिभैः ।  
 नामपारायणपरैर्लक्ष्मीनारायणैः स्तुताम् ॥ ७३ ॥  
 ज्वलन्मन्युभिरत्युग्रैः शतरुद्रीयसंस्तुतैः ।  
 रुद्राणीकोटिसहितैः रुद्रकोटिभिरर्चिताम् ॥ ७४ ॥  
 अनेकशरभाघोरवडवानलभैरवैः ।  
 दुर्गाभिः कालिकाभिश्च महाकाल्या च संवृताम् ॥ ७५ ॥  
 गणपैर्वीरभद्रैश्च बहुकैः क्षेत्रपालकैः ।  
 सुकुमारैः कुमारैश्च तथा हरिहरात्मजैः ॥ ७६ ॥  
 अनेकदशदिक्पालैश्चन्द्रार्कवसुकोटिभिः ।  
 सनकाद्यैश्च योगीन्द्रैः सप्तर्षीणां च कोटिभिः ॥ ७७ ॥  
 नारदादिसुरर्षीणां कोटिभिः परिसेविताम् ।  
 शङ्खपद्मनिधीनां च कोटिभिः परिसेविताम् ॥ ७८ ॥  
 अप्सरोयक्षगन्धर्वकिन्नराणां च कोटिभिः ।  
 कोटिभिर्गुह्यकानां च सविद्याधरकोटिभिः ॥ ७९ ॥

भैरवीभैरवाणां च कोटिकोटिभिरावृताम् ।  
 सुरासुराणां कोटीनां कोटिभिः परिसेविताम् ॥ ८० ॥  
 सर्वमन्त्रमयीं देवीं सच्चिदानन्दविग्रहाम् ।  
 इच्छाज्ञानक्रियारूपामिच्छाकलितविग्रहाम् ॥ ८१ ॥  
 परादिवैखरीरूपां महामायां परात्पराम् ।  
 महालक्ष्मीं महादेवीं महात्रिपुरसुन्दरीम् ॥ ८२ ॥  
 जगदाह्लादनकरीं जगत्संकल्पविग्रहाम् ।  
 जगत्संजीवनोद्युक्तां जगद्रञ्जनकारिणीम् ॥ ८३ ॥  
 महाकामकलारूपां चतुरासनसंस्थिताम् ।  
 राजराजेश्वराङ्गस्थां राजराजेश्वरेश्वरीम् ॥ ८४ ॥  
 एवं ध्यात्वा पराशक्तिं हृदि श्रीचक्ररूपिणीम् ।  
 पूर्वोक्तन्यासशुद्धात्मा स्वात्माभेदेन भावयेत् ॥ ८५ ॥  
 अन्तर्यागक्रमेणैव शुद्धिद्रव्यसमन्वितः ।  
 रक्ताम्बरस्रगालेपरक्तभूषणभूषितः ॥ ८६ ॥  
 लाक्षारुणगृहे स्थित्वा पूजां कुर्यात्समाहितः ।  
 आवाहनादिभेदांश्च दश मुद्राः प्रदर्शयेत् ॥ ८७ ॥  
 यथाशक्ति जपेद्विद्वान् श्रीविद्यां सर्वसिद्धिदाम् ।  
 सौभाग्यदण्डिनीमुद्रां रिपुजिह्वाग्रहन्त्रिणीम् ॥ ८८ ॥  
 शाक्तं च तिलकं कुर्वन्मुखवेष्टनमाचरेत् ।  
 पुनः संपूर्णया चैव गलोर्ध्वं विन्यसेद्बुधः ॥ ८९ ॥

व्यापकान्ते योनिमुद्रां मुखे क्षिप्त्वाभिवादयेत् ।  
 ब्रह्मरन्ध्रे न्यसेत्पूर्वं मणिवन्धद्वये पुनः ॥ ९० ॥  
 ललाटेऽनामिकां कृत्वा त्रैलोक्यस्याप्यहं प्रभुः ।  
 गुरूपदिष्टमार्गेण षोडशार्णं न्यसेत्ततः ॥ ९१ ॥  
 संहारं च ततः सृष्टिं स्थितिन्यासं समाचरेत् ।  
 ऋष्यादिकन्यासपूर्वं षडङ्गन्यासमाचरेत् ॥ ९२ ॥  
 चक्रपूजापरो मन्त्री श्रीचक्रार्चनपूर्वकम् ।  
 बिन्दुबिन्दुद्वयारूढहार्दबिन्दुस्वरूपकाम् ॥ ९३ ॥  
 महाकामकलारूपमात्मानं भावयेद्विया ।  
 संपूर्णं चिन्तयेद्विद्वान् ब्रह्मरन्ध्रेऽरुणप्रभाम् ॥ ९४ ॥  
 स्रवत्सुधाषोडशार्णां सर्वसौभाग्यदां स्मरेत् ।  
 षोडशार्णं महामन्त्रं मन्त्रराजोत्तमोत्तमम् ॥ ९५ ॥  
 सकृच्छ्रवणमात्रेण कोटिजन्माघनाशनम् ।  
 महापातककोटीनां भञ्जनं स्मृतिमात्रतः ॥ ९६ ॥  
 उपपातकदौर्भाग्यशमनं भुक्तिमुक्तिदम् ।  
 विषरोगादिदारिद्र्यमृत्युसंहारकारकम् ॥ ९७ ॥  
 सप्तकोटिमहामन्त्रपारायणफलप्रदम् ।  
 शतरुद्रीयकोटीनां जपयज्ञफलप्रदम् ॥ ९८ ॥  
 चतुस्समुद्रपर्यन्तभूदानफलदं शिवे ।  
 सहस्रकोटिगोदानफलदं ध्यानमात्रतः ॥ ९९ ॥

कोट्यश्वमेधफलदं जरामृत्युनिवारणम् ।  
 किं पुनर्वहुनोक्तेन शिवसायुज्यदायकम् ॥ १०० ॥  
 घुटिकापादुकासिद्धिखेचरत्वादिदायकम् ।  
 ब्रह्मविष्णुमहेशाद्यैर्जप्तं यत्पदसिद्धये ॥ १०१ ॥  
 तत्पदं देशिकाल्लब्धुं षोडशार्णं महामनुम् ।  
 सहस्रं प्रजपेद्विद्वान् त्रिशतं शतमेव वा ॥ १०२ ॥  
 स जीवन्मुक्त एव स्यात्सर्वसौभाग्यसुन्दरः ।  
 चतुष्पष्टिकलापूर्णहृदयः सदयोदयः ॥ १०३ ॥  
 श्रीगुरोः पादुका मूर्ध्नि श्रीचक्रं हृदि देवता ।  
 श्रीविद्या यस्य जिह्वाग्रे स साक्षात्परमः शिवः ॥ १०४ ॥  
 सहस्रारसुधाकूटमण्डभोरुहमण्डलः ।  
 आचन्द्रतारकस्थायिनिजवंशयशोज्ज्वलः ॥ १०५ ॥  
 श्रीचक्रदेवीश्रीनाथस्वात्मनामैक्यमामृशन् ।  
 त्रैलोक्यमरुणं ध्यात्वा श्रीविद्यां यो जपेत्सुधीः ॥ १०६ ॥  
 स योगी कृतकृत्यश्च चराचरविभुर्भवेत् ।  
 सृष्टिस्थितिलयादीनां कृत्याकृत्यविभञ्जकः ॥ १०७ ॥  
 जङ्गमस्थावरोद्भूतविषविद्रावकोविदः ।  
 दिव्यमङ्गलकल्याणगुणरत्नैरलंकृतः ॥ १०८ ॥  
 मृतसंजीवको नित्यो महान्भुतचरित्रभूः ।  
 सिद्धचारणगन्धर्वयक्षरक्षोरगैः स्तुतः ॥ १०९ ॥

विचरन्सकलाल्लोकान्निग्रहानुग्रहक्षमः ।  
महालक्ष्मीमयो भूत्वा लक्ष्मीवृन्दैश्च सेवितः ॥ ११० ॥  
भुञ्जानो बहुलान्भोगान् मूर्तिमानिव मन्मथः ।  
सृष्टिस्थित्युपसंहारकर्ता शिव इवापरः ॥ १११ ॥  
राजराजेश्वरीरूपो राजराजाभिवन्दितः ।  
कुलकोटिं समुद्धृत्य शिवयोरैक्यमाप्नुयात् ॥ ११२ ॥  
इदं ध्यानं मया प्रोक्तं श्रीविद्याप्रीतिदायकम् ॥

इति उमामहेश्वरसंवादे राजराजेश्वरीतन्त्रे  
दिव्यमङ्गलाध्यानं नाम  
अष्टत्रिंशः पटलः ॥

---



## ॥ श्रीमहाशंभुस्तुतिः ॥

देवा ऊचुः—

अद्वयं निर्मलं शान्तं मायातीतमजं महः ।  
निरस्तगुणसंसर्गं महाशंभुमुपास्महे ॥ १ ॥  
देवानामपि चावेद्यमध्येयं योगिनामपि ।  
अनध्येयं च वेदज्ञैर्महाशंभुमुपास्महे ॥ २ ॥  
न सन्नासन्न सदसन्न द्वयं नाद्वयं तथा ।  
यस्य तेजःप्रकाशं तं महाशंभुमुपास्महे ॥ ३ ॥  
स्वयं वेद्यं स्वसंजातं स्वयंप्रभुमनञ्जनम् ।  
स्वयमेकान्तनिर्विण्णं महाशंभुमुपास्महे ॥ ४ ॥  
वेद्यं वित्तिश्च वेत्ता च त्रिपुटीयं विसृत्वरी ।  
स्पृशति क्वापि यन्नैतत्स्वयमेवमुपास्महे ॥ ५ ॥  
धर्माधर्मैस्तद्विपाकैः सुखदुःखैश्च यत्पदम् ।  
अनाघ्रातं तमीशानं महाशंभुमुपास्महे ॥ ६ ॥  
सौराणां भास्कराकारं ब्रह्म च ब्रह्मवादिनाम् ।  
सौगतानां च विज्ञानं महाशंभुमुपास्महे ॥ ७ ॥  
लोकायतिकमुख्यानां स्वभावमयविग्रहम् ।  
क्षणिकानां श्रृणाकारं महाशंभुमुपास्महे ॥ ८ ॥

शून्यं माध्यमिकानां च सांख्यानां पुरुषात्मकम् ।  
 पातञ्जलानां शाब्दं च महाशंभुमुपास्महे ॥ ९ ॥  
 कारूणां विश्वकर्माणं शैवानां शिवरूपिणम् ।  
 विष्णुं च पाञ्चरात्राणां महाशंभुमुपास्महे ॥ १० ॥  
 अर्थेश्वरं निधिविदां कामेशं कामसूत्रिणाम् ।  
 वैश्वानरं च वैद्यानां महाशंभुमुपास्महे ॥ ११ ॥  
 दयावतां धर्मदैवमुग्राणां चण्डदैवतम् ।  
 कर्मठानामुपास्याख्यं महाशंभुमुपास्महे ॥ १२ ॥  
 विप्राणामग्निनिलयं हृत्स्थं योगवतामपि ।  
 प्रतिमास्थमबुद्धानां महाशंभुमुपास्महे ॥ १३ ॥  
 सर्वेषामादिभूतं च स्वयमादिविवर्जितम् ।  
 सर्वान्तं च स्वतोऽनन्तं महाशंभुमुपास्महे ॥ १४ ॥  
 त्वं न दृश्योऽसि सर्वेषां न ध्येयोऽसि महेश्वर ।  
 अस्मज्जीवातुसंसिद्धयै चक्षुषां नः पदं भव ॥ १५ ॥  
 विपरीतसमाचारैर्दुष्टैर्भण्डादिदानवैः ।  
 बाधिताः स्मो महाशंभो चक्षुषां नः पदं भव ॥ १६ ॥  
 दुर्बलाः स्मो विभग्नाः स्मो नीरसाः स्मश्च शङ्कर ।  
 अस्मानुद्धर कारुण्याच्चक्षुषां नः पदं भव ॥ १७ ॥  
 यदि नो रक्षति भवान् भक्तानस्मान् परार्दितान् ।  
 तवैव हि यशोहानिश्चक्षुषां नः पदं भव ॥ १८ ॥

इत्येवं विष्णुना धात्रा चेन्द्रेण च कृतस्तुतिः ।  
 आविर्भव भगवान् पराशक्त्या निषेवितः ॥ १९ ॥  
 कालमेघसमच्छायकण्ठशूलकपालभृत् ।  
 द्विभुजश्च त्रिणेत्रश्च सयमानमुखाम्बुजः ॥ २० ॥  
 पराशक्तिश्च चन्द्राभा चन्द्रवच्छीतलाकृतिः ।  
 अक्षस्रक्पुस्तकधरा तैर्देवैरवलोकिता ॥ २१ ॥  
 सर्वेषां मूलभूतौ तौ दंपती करुणाकरौ ।  
 परामहाशंभुनाथावदातां दर्शनोत्सवम् ॥ २२ ॥

इति श्रीललितोपाख्याने विंशोऽध्याये  
 महाशंभुस्तुतिः ॥

---

॥ श्रीः ॥

## ॥ शक्तिमहिम्नःस्तोत्रम् ॥

श्रीदुर्वासा उवाच—

मातस्ते महिमा वक्तुं शिवेनापि न शक्यते ।  
भक्त्याहं स्तोतुमिच्छामि प्रसीद मम सर्वदा ॥ १ ॥

श्रीमातस्त्रिपुरे परात्परतरे देवि त्रिलोकीमहा-  
सौन्दर्यार्णवमन्थनोद्भवसुधाप्राचुर्यवर्णोज्ज्वलम् ।  
उद्यद्भानुसहस्रनूतनजपापुष्पप्रभं ते वपुः  
स्यान्ते मे स्फुरतु त्रिकोणनिलयं ज्योतिर्मयं वाङ्मयम् ॥

आदिक्षान्तसमस्तवर्णसुमणिप्रोते वितानप्रभे  
ब्रह्मादिप्रतिमाभिक्रीलितपडाधाराब्जकक्षोन्नते ।  
ब्रह्माण्डाब्जमहासने जननि ते मूर्तिं भजे चिन्मयीं  
सौपुष्पायतपीतपङ्कजमहामध्यत्रिकोणस्थिताम् ॥ ३ ॥

या बालेन्दुदिवाकराक्षिमधुरा या रक्तपद्मासना  
रत्नाकल्पविराजिताङ्गलतिका पूर्णेन्दुवक्त्रोज्ज्वला ।  
अक्षस्रवसृणिपाशपुस्तककरा या बालभानुप्रभा  
तां देवीं त्रिपुरां शिवां हृदि भजेऽभीष्टार्थसिद्धयै सदा ॥

वन्दे वाग्भवमैन्दवात्मसदृशं वेदादिविद्यागिरो  
 भाषा देशसमुद्भवाः पशुगताश्छन्दांसि सप्त स्वरान् ।  
 तालान्पञ्च महाध्वनिप्रकटयत्यात्मप्रकाशेन य-  
 तद्वीजं पदवाक्यमानजनकं श्रीमातृके ते परम् ॥ ५ ॥  
 त्रैलोक्यस्फुटमन्त्रतन्त्रमहिमा स्वात्मोक्तिरूपं विना  
 यद्वीजं व्यवहारजालमखिलं नास्त्येव मातस्तव ।  
 तज्जाप्यस्मरणप्रसक्तसुमतिः सर्वज्ञतां प्राप्य कः  
 शब्दब्रह्मनिवासभूतवदनो नेन्द्रादिभिः स्पर्धते ॥ ६ ॥  
 मात्रा यात्र विराजतेऽतिविशदा तामष्टधा मातृकां  
 शक्तिं कुण्डलिनीं चतुर्विधतनुं यस्तत्त्वविन्मन्यते ।  
 सोऽविद्याखिलजन्मकर्मदुरितारण्यं प्रबोधाग्निना  
 भस्मीकृत्य विकल्पजालरहितो मातः पदं तद्व्रजेत् ॥ ७ ॥  
 तत्ते मध्यमवीजमम्ब कलयाम्यादित्यवर्णं क्रिया-  
 ज्ञानेच्छाद्यमनन्तशक्तिविभवव्यक्तिं व्यनक्ति स्फुटम् ।  
 उत्पत्तिस्थितिकल्पकल्पिततनु स्वात्मप्रभावेन य-  
 त्काम्यं ब्रह्महरीश्वरादिविबुधैः कामं क्रियायोजितैः ॥ ८ ॥  
 कामान्कारणतां गतानगणितान्कार्यैरनन्तैर्मही-  
 मुख्यैः सर्वमनोगतैरधिगतान्मानैरनेकैः स्फुटम् ।  
 कामक्रोधसलोभमोहमदमात्सर्यादिषट्कं च यत्  
 वीजं भ्राजयति प्रणौमि तदहं ते साधु कामेश्वरि ॥ ९ ॥

यद्भक्ताखिलकामपूरणचणखात्मप्रभावं महा-  
जाड्यध्वान्तविदारणैकतरणिज्योतिः प्रबोधप्रदम् ।  
यद्वेदेषु च गीयते श्रुतिमुखं मात्रात्रयेणोमिति  
श्रीविद्ये तव सर्वराजवशकृत्तत्कामराजं भजे ॥ १० ॥

यत्ते देवि तृतीयबीजमनलज्वालावलीसंनिभं  
सर्वाधारतुरीयशक्तिपरमब्रह्माभिधाशब्दितम् ।  
मूर्धन्यान्तविसर्गभूषितमहौकारात्मकं तत्परं  
भ्राजद्रूपमनन्यतुल्यमभितः स्वान्ते मम द्योतताम् ॥ ११ ॥

सर्वं सर्वत एव सर्गसमये कार्येन्द्रियाण्यन्तरा  
तत्तद्विव्यहृषीककर्मभिरियं संव्यधुवाना परा ।  
वागर्थव्यवहारकारणतनुः शक्तिर्जगद्रूपिणी  
यद्वीजात्मकतां गता तव शिवे तन्नौमि बीजं परम् ॥ १२ ॥

अग्नीन्दुद्युमणिप्रभञ्जनधरानीरान्तरस्थायिनी  
शक्तिर्ब्रह्महरीशवासवमुखामर्त्यासुरात्मस्थिता ।  
सृष्टस्थावरजङ्गमस्थितमहाचैतन्यरूपा च या  
यद्वीजस्मरणेन मैव भवती प्रादुर्भवत्यम्बिके ॥ १३ ॥

स्वात्मश्रीविजिताजविष्णुमधवश्रीपूरणैकव्रतं  
सद्विद्याकविताविलासलहरीकल्लोलिनीदीपकम् ।  
बीजं यन्निगुणप्रवृत्तिजनकं ब्रह्मेति यद्योगिनः  
शान्ताः सत्यमुपासते तदिह ते चित्ते दधे श्रीपरे ॥ १४ ॥

एकैकं तव मातृके परतरं संयोगि वायोगि वा  
विद्यादिप्रकटप्रभावजनकं जाड्यान्धकारापहम् ।

यन्निष्ठाश्च महोत्पलासनमहाविष्णुप्रहर्त्रादयो  
देवाः स्वेषु विधिष्वनन्तमहिमस्फूर्तिं दधत्येव तत् ॥ १५ ॥

इत्थं त्रीण्यपि मूलवाग्भवमहाश्रीकामराजस्फुर-  
च्छक्त्याख्यानि चतुःश्रुतिप्रकटितान्युत्कृष्टकूटानि ते ।

भूतर्तुश्रुतिसंख्यवर्णविदितान्यारक्तक्रान्ते शिवे  
यो जानाति स एव सर्वजगतां सृष्टिस्थितिध्वंसकृत् ॥ १६ ॥

ब्रह्मायोनिरमासुरेश्वरसुहृल्लेखाभिरुक्तैस्तथा  
मार्ताण्डेन्दुमनोजहंसवसुधामायाभिरुत्तंसितैः ।

सोमाम्बुक्षितिशक्तिभिः प्रकटितैर्वाणाङ्गचेदैः क्रमा-  
द्वर्णैः श्रीशिवदेशिकेन विदितां विद्यां तवाम्बाश्रये ॥ १७ ॥

नित्यं यस्तव मातृकाक्षरसखीं सौभाग्यविद्यां जपे-  
त्संपूज्याखिलचक्रराजनिलयां सायंतनाग्निप्रभाम् ।

कामाख्यं शिवनामतत्त्वमुभयं व्याप्यात्मना सर्वतो  
दीव्यन्तीमिह तस्य सिद्धिरचिरात्स्यात्त्वत्स्वरूपैकता ॥ १८ ॥

काव्यैर्वा पठितैः किमल्पविदुषां जोघुष्यमाणैः पुनः  
किं तैर्व्याकरणैर्विवोबुधिषया किं वाभिधानश्रिया ।

एतैरम्ब न वोभवीति सुकविस्तावत्तव श्रीमतो-  
र्यावन्नानुसरीसरीति सरणिं पादाब्जयोः पावनीम् ॥ १९ ॥



गेहं नाकति गर्वितः प्रणतति स्त्रीसंगमो मोक्षति  
 द्वेपी मित्रति पातकं सुकृतति क्षमावल्लभो दासति ।  
 मृत्युर्वैद्यति दूषणं सुगुणति त्वत्पादसंसेवनात्  
 त्वां वन्दे भवभीतिभञ्जनकरीं गौरीं गिरीशप्रियाम् ॥ २० ॥

आद्यैरग्निरब्रवीन्दुविम्बनिलयैरम्ब त्रिलिङ्गात्मभि-  
 मिश्रारक्तसितप्रभैरनुपमैर्युष्मत्पदैस्तैस्त्रिभिः ।  
 स्वात्मोत्पादितकाललोकनिगमावस्थामरादित्रयै-  
 रुद्धूतं त्रिपुरेति नाम कलयेद्यस्ते स धन्यो बुधः ॥ २१ ॥

आद्यो जाप्यतमार्थवाचकतया रूढः स्वरः पञ्चमः  
 सर्वोत्कृष्टतमार्थवाचकतया वर्णः पवर्गान्तकः ।  
 वक्तृत्वेन महाविभूतिसरणिस्त्वाधारगो हृद्गतो  
 भ्रूमध्ये स्थित इत्यतः प्रणवता ते गीयतेऽम्बागमैः ॥ २२ ॥

गायत्री सशिरास्तुरीयसहिता सन्ध्यामयीत्यागमै-  
 राख्याता त्रिपुरे त्वमेव महतां शर्मप्रदा कर्मणाम् ।  
 तत्तद्दर्शनमुख्यशक्तिरपि च त्वं ब्रह्मकर्मेश्वरी  
 कर्तार्हन्पुरुषो हरिश्च सविता बुद्धः शिवस्त्वं गुरुः ॥ २३ ॥

अन्नप्राणमनःप्रबोधपरमानन्दैः शिरःपक्षयु-  
 क्पुच्छात्मप्रकटैर्महोपनिषदां वाग्भिः प्रसिद्धीकृतैः ।  
 कोशैः पञ्चभिरेभिरम्ब भवतीमेतत्प्रलीनामिति  
 ज्योतिःप्रज्वलदुज्ज्वलात्मचपलां यो वेद स ब्रह्मवित् ॥ २४ ॥

मच्चित्तममसीति वाक्यविदितैरग्न्यान्मविद्याशिव-  
 ब्रह्माण्यैरग्निलप्रभावमहितैस्तत्त्वस्त्रिभिः सद्वृत्तेः ।  
 त्वद्रूपस्य मृग्यारविन्दविवरान्यंप्राप्य दीक्षामतो  
 यस्त्वां विन्दति तच्चतस्तदहमित्याये स मुक्तो भवेत् ॥  
 सिद्धान्तैर्वदुभिः प्रमाणगदितैरग्न्यैरविद्यातमो  
 नक्षत्रैरग्न्यैः सर्वमन्धतमसं तावन्न निभिद्यते ।  
 यावत्ते सचितेव संमतमिदं नादति विश्वान्तरे  
 जन्तोर्जन्मविमोचनैकभिर्दुरं श्रीशाम्भवं श्रीशिवे ॥ २६ ॥  
 आन्मार्गो सकलेन्द्रियाश्रयमनोबुद्ध्यादिभिः शोचितः  
 कर्मावद्वतनुर्जनि च मरणं प्रेर्तानि यत्कारणम् ।  
 तत्ते देवि महाविलामलहर्गादव्यायुधानां जय-  
 स्तस्मान्महुरुमभ्युपेत्य कलयेत्त्वामेव चेन्मुच्यते ॥ २७ ॥  
 नानायोनिरसहस्रसंभववशाज्ज्ञाता जनन्यः कति  
 प्रख्याता जनकाः कियन्त इति मे मेन्म्यन्ति चाग्रे कति ।  
 एतेषां गणनैव नास्ति महतः संसारनिन्धोविन्धे-  
 भीतं मां नितरामनन्यशरणं रक्षानुकम्पानिधे ॥ २८ ॥  
 देहक्षोभकरैर्व्रतैर्विधैर्विधैर्दानैश्च होमैर्जपैः  
 संतनैर्हयमेधमुख्यसुमुखैर्नानाविधैः कर्मभिः ।  
 यत्संकल्पविकल्पजालमलिनं प्राप्यं पदं तस्य ते  
 दूरादेव निवर्तते परतरं मातः पदं निर्मलम् ॥ २९ ॥

पञ्चाशन्निजदेहजाक्षरमयैर्नानाविधैर्धातुभि-  
 र्वह्मैः पदवाक्यमानजनकैरर्थाविनाभावितैः ।  
 साभिप्रायवदर्थकर्मफलदैः ख्यातैर्गन्तैर्गिदं  
 विश्वं व्याप्य चिदात्मनाहमहमित्युज्जृम्भमे मानुके ॥३०॥  
 श्रीचक्रं श्रुतिमूलकोश इति ते संसारचक्रात्मकं  
 विख्यातं तदधिष्ठिताक्षरशिवज्योतिर्मयं सर्वतः ।  
 एतन्मन्त्रमयात्मिकाभिररुणं श्रीसुन्दरीभिर्वृतं  
 मध्ये वैन्दवमिहपीठललिते त्वं ब्रह्मविद्या शिवे ॥ ३१ ॥  
 बिन्दुप्राणविसर्गजीवसहितं बिन्दुत्रिवीजात्मकं  
 पद्मकूटानि विपर्ययेण निगदेत्तारत्रिवालाक्षरैः ।  
 एभिः संपुटितं प्रजप्य विहरेत्प्रासादमन्त्रं परं  
 गुह्याद्गुह्यतमं सयोगजनितं सद्भोगमोक्षप्रदम् ॥ ३२ ॥  
 आताम्रार्कसहस्रदीप्तिपरमा सौन्दर्यसारैरलं  
 लोकातीतमहोदयैरुपयुता सर्वोपमागोचरैः ।  
 नानानर्घ्यविभूषणैरगणितैर्ज्वालयमानाभित-  
 स्त्वं मातस्त्रिपुरारिसुन्दरि कुरु स्वान्ते निवासं मम ॥३३॥  
 शिञ्जन्नूपुरपादकङ्कणमहामुद्रासु लाक्षारसा-  
 लंकाराङ्कितपादपङ्कजयुगं श्रीपादुकालंकृतम् ।  
 उद्भास्वन्नखचन्द्रखण्डरुचिरं राजजपासंनिभं  
 ब्रह्मादित्रिदशासुरार्चितमहं मूर्ध्नि स्मराम्यम्बिके ॥ ३४ ॥

आरक्तच्छविनातिमार्दवयुजा निश्वासहार्येण य-  
त्कौशेयेन विचित्ररत्नघटितैर्मुक्ताफलैरुज्ज्वलैः ।

कूजत्काञ्चनकिङ्किणीभिरभितः संनद्धकाञ्चीगुणै-  
रादीप्तं सुनितम्बविम्बमरुणं ते पूजयाम्यम्बिके ॥ ३५ ॥

कस्तूरीघनसारकुङ्कुमरजोगन्धोत्फटैश्चन्दनै-  
रालिप्तं मणिमालयातिरुचिरं ग्रैवेयहारादिभिः ।  
दीप्तं दिव्यविभूषणैर्जननि ते ज्योतिर्विभास्वत्कुच-  
व्याजस्वर्णघटद्वयं हरिहरब्रह्मादिपीतं भजे ॥ ३६ ॥

मुक्तारत्नसुवर्णकान्तिकलितैस्ते बाहुवल्लिरहं  
केयूरोत्तमबाहुदण्डवल्यैर्हस्ताङ्गुलीभूषणैः ।  
संपृक्ताः कलयामि हीरमणिमन्मुक्ताफलाकीलित-  
ग्रीवापट्टविभूषणेन सुभगे कण्ठं च कम्बुश्रियम् ॥ ३७ ॥

तप्तस्वर्णकृतोरुकुण्डलयुगं माणिक्यमुक्तोल्लस-  
द्वीरावद्धमनन्यतुल्यमपरं हैमं च चक्रद्वयम् ।  
शुक्राकारनिकारदक्षमपरं मुक्ताफलं सुन्दरं  
विभ्रत्कर्णयुगं नमामि ललितं नासाग्रभागं शिवे ॥ ३८ ॥

उद्यत्पूर्णकलानिधिश्रि वदनं भक्तप्रसन्नं सदा  
संपुल्लाम्बुजपत्रचित्रसुषुमाधिकारदक्षेक्षणम् ।  
सानन्दं कृतमन्दहासमसकृत्प्रादुर्भवत्कौतुकं  
कुन्दाकारसुदन्तपङ्क्तिशशिभापूर्णं स्मराम्यम्बिके ॥ ३९ ॥

शृङ्गारादिरसालयं त्रिभुवनीमाल्यैरतुल्यैर्वृतं  
सर्वाङ्गीणसदङ्गरागसुरभिःश्रीमद्वपुर्धूपितम् ।  
ताम्बूलारुणपल्लवाधरयुतं रम्यं त्रिपुण्ड्रं दध-  
द्भालं नन्दनचन्दनेन जननि ध्यायामि ते मङ्गलम् ॥ ४० ॥

जातीचम्पककुन्दकेसरमहागन्धोद्गिरत्केतकी-  
नीपाशोकशिरीषमुख्यकुसुमैः प्रोत्तंसिता धूपिता ।  
आनीलाञ्जनतुल्यमत्तमधुपश्रेणीव वेणी तव  
श्रीमातः श्रयतां मदीयहृदयाम्भोजं सरोजालये ॥ ४१ ॥

लेखालभ्यविचित्ररत्नघटितं हैमं किरीटोत्तमं  
मुक्ताकाञ्चनकिङ्किणीगणमहाहीरप्रबद्धोज्ज्वलम् ।  
चञ्चच्चन्द्रकलाकलापमहितं देवद्रुपुष्पार्चितै-  
र्माल्यैरम्ब विलम्बितं मशिखरं विभ्रच्छिरस्ते भजे ॥ ४२ ॥

उत्तिष्ठोच्चसुवर्णदण्डकलितं पूर्णेन्दुविम्बाकृति-  
च्छत्रं मौक्तिकचित्ररत्नखचितं क्षौमांशुकोत्तंसितम् ।  
मुक्ताजालविलम्बितं सकलशं नानाप्रमूनार्चितं  
चन्द्रोद्गामरचामराणि दधते श्रीदेवि ते स्वश्रियः ॥ ४३ ॥

विद्यामन्त्ररहस्यविन्मुनिगणैः कृप्तोपचारार्चनां  
वेदादिस्तुतिगीयमानचरितां वेदान्ततत्त्वात्मिकाम् ।  
सर्वास्ताः खलु तुर्यतामुपगतास्त्वद्रश्मिदेव्यः परा-  
स्त्वां नित्यं ममुपासते स्वविधैः श्रीचक्रनाथे शिवे ॥ ४४ ॥

एवं यः स्मरति प्रबुद्धमुमतिः श्रीमत्स्वरूपं परं  
 वृद्धोऽप्याशु युवा भवत्यनुपमः स्त्रीणामनङ्गायते ।  
 सोऽष्टैश्वर्यतिरस्कृताखिलमुरश्रीजृम्भणकालयः  
 पृथ्वीपालकिरीटकोटिवलभीपुष्पाचिंताक्षिर्भवेत् ॥४५॥

अथ तव धनुः पुण्ड्रेक्षुन्वान्प्रमिद्धमतिद्युति-  
 त्रिभुवनवधृमुद्यज्ज्योन्त्साकलातिधिमण्डलम् ।  
 सकलजननि स्मारं स्मारं गतः स्मरतां नर-  
 स्त्रिभुवनवधृमोहाम्भोधेः प्रपूर्णविधुर्भवेत् ॥ ४६ ॥

प्रमूनशरपञ्चकप्रकटजृम्भणागुम्भित-  
 त्रिलोकमवलोकयत्यमलचेतसा चञ्चलम् ।  
 अशेषतरुणीजनस्मरविजृम्भणे यः सदा  
 पटुर्भवति ते शिवे त्रिजगदङ्गनाक्षोभणे ॥ ४७ ॥

पाशं प्रपूग्निमहामुमतिप्रकाशं  
 यो वा तव त्रिपुरमुन्दरि मुन्दरीणाम् ।  
 आकर्षणेऽखिलवशीकरणे प्रवीणं  
 चित्ते दधाति स जगन्नयवश्यकृन्स्यात् ॥ ४८ ॥

यः स्यान्ते कलयति कोविदस्त्रिलोकी-  
 स्तम्भारम्भणचणमन्युदार्वार्यम् ।  
 मातस्ते विजयनिजादुष्टं स योपा  
 देवान्स्तम्भयति च भृशुजांऽन्यसैन्यम् ॥ ४९ ॥

चापध्यानवशाद्भवोद्भवमहामोहं महाजृम्भणं  
 प्रख्यातं प्रसवेपुचिन्तनवशात्तत्तच्छरव्यं सुधीः ।  
 पाशध्यानवशात्समस्तजगतां मृत्योर्वशत्वं महा-  
 दुर्गस्तम्भमहाकुशस्य मननान्मायाममेयां तरेत् ॥ ५० ॥  
 न्यासं कृत्वा गणेशग्रहभगणमहायोगिनीराशिपीठैः  
 पद्भिः श्रीमातृकार्णैः सहितबहुकलैरष्टवाग्देवताभिः ।  
 सश्रीकण्ठादियुग्मैर्विमलनिजतनौ केशवाद्यैश्च तत्त्वैः  
 पद्त्रिंशद्भिश्च तत्त्वैर्भगवति भवतीं यः स्मरेत्स त्वमेव ॥ ५१ ॥  
 सुरपतिपुरलक्ष्मीजृम्भणातीतलक्ष्मीः  
 प्रभवति निजगेहे यस्य दैवं त्वमार्ये ।  
 तव विविधकलानां पात्रभूतस्य तस्य  
 त्रिभुवनविदिता सा जृम्भते कीर्तिरच्छा ॥ ५२ ॥  
 मातस्त्वं भूर्भुवःस्वर्महरसि नृतपःसत्यलोकैश्च सूर्यै-  
 न्द्वारज्ञाचार्यशुक्राकिंभिरपि निगमब्रह्मभिः प्रोतशक्तिः ।  
 प्राणायामादियत्नैः कलयसि सकलं मानसं ध्यानयोगं  
 येषां तेषां सपर्या भवति सुरकृता ब्रह्मते ज्ञानते च ॥ ५३ ॥  
 क्व मे बुद्धिर्वाचा परमविदुषो मन्दसरणिः  
 क्व ते मातर्ब्रह्मप्रमुखविदुषामाप्तवचसाम् ।  
 अभून्मे विस्फूर्तिः परतरमहिम्नस्तव नुतिः  
 प्रसिद्धं क्षन्तव्यं बहुलतरचापल्यमिह मे ॥ ५४ ॥



1. What is the purpose of the document?  
 2. What are the main findings of the study?  
 3. What are the implications of the findings?  
 4. What are the limitations of the study?  
 5. What are the conclusions of the study?

1900年 1月1日 星期日

[illegible]

1944-1945

also represented in the same way.

1949年10月1日中华人民共和国成立

004-01-101 41269018700000000000000000000000

[illegible]

2014年10月10日

1948-1949

From the above, we can see that the proposed method is more effective than the other methods.

1947-1948

1961-1962 1963-1964 1965-1966 1967-1968 1969-1970 1971-1972 1973-1974 1975-1976 1977-1978 1979-1980 1981-1982 1983-1984 1985-1986 1987-1988 1989-1990 1991-1992 1993-1994 1995-1996 1997-1998 1999-2000 2001-2002 2003-2004 2005-2006 2007-2008 2009-2010 2011-2012 2013-2014 2015-2016 2017-2018 2019-2020 2021-2022 2023-2024 2025-2026 2027-2028 2029-2030 2031-2032 2033-2034 2035-2036 2037-2038 2039-2040 2041-2042 2043-2044 2045-2046 2047-2048 2049-2050 2051-2052 2053-2054 2055-2056 2057-2058 2059-2060 2061-2062 2063-2064 2065-2066 2067-2068 2069-2070 2071-2072 2073-2074 2075-2076 2077-2078 2079-2080 2081-2082 2083-2084 2085-2086 2087-2088 2089-2090 2091-2092 2093-2094 2095-2096 2097-2098 2099-2100 2101-2102 2103-2104 2105-2106 2107-2108 2109-2110 2111-2112 2113-2114 2115-2116 2117-2118 2119-2120 2121-2122 2123-2124 2125-2126 2127-2128 2129-2130 2131-2132 2133-2134 2135-2136 2137-2138 2139-2140 2141-2142 2143-2144 2145-2146 2147-2148 2149-2150 2151-2152 2153-2154 2155-2156 2157-2158 2159-2160 2161-2162 2163-2164 2165-2166 2167-2168 2169-2170 2171-2172 2173-2174 2175-2176 2177-2178 2179-2180 2181-2182 2183-2184 2185-2186 2187-2188 2189-2190 2191-2192 2193-2194 2195-2196 2197-2198 2199-2200 2201-2202 2203-2204 2205-2206 2207-2208 2209-2210 2211-2212 2213-2214 2215-2216 2217-2218 2219-2220 2221-2222 2223-2224 2225-2226 2227-2228 2229-2230 2231-2232 2233-2234 2235-2236 2237-2238 2239-2240 2241-2242 2243-2244 2245-2246 2247-2248 2249-2250 2251-2252 2253-2254 2255-2256 2257-2258 2259-2260 2261-2262 2263-2264 2265-2266 2267-2268 2269-2270 2271-2272 2273-2274 2275-2276 2277-2278 2279-2280 2281-2282 2283-2284 2285-2286 2287-2288 2289-2290 2291-2292 2293-2294 2295-2296 2297-2298 2299-2300 2301-2302 2303-2304 2305-2306 2307-2308 2309-2310 2311-2312 2313-2314 2315-2316 2317-2318 2319-2320 2321-2322 2323-2324 2325-2326 2327-2328 2329-2330 2331-2332 2333-2334 2335-2336 2337-2338 2339-2340 2341-2342 2343-2344 2345-2346 2347-2348 2349-2350 2351-2352 2353-2354 2355-2356 2357-2358 2359-2360 2361-2362 2363-2364 2365-2366 2367-2368 2369-2370 2371-2372 2373-2374 2375-2376 2377-2378 2379-2380 2381-2382 2383-2384 2385-2386 2387-2388 2389-2390 2391-2392 2393-2394 2395-2396 2397-2398 2399-2400 2401-2402 2403-2404 2405-2406 2407-2408 2409-2410 2411-2412 2413-2414 2415-2416 2417-2418 2419-2420 2421-2422 2423-2424 2425-2426 2427-2428 2429-2430 2431-2432 2433-2434 2435-2436 2437-2438 2439-2440 2441-2442 2443-2444 2445-2446 2447-2448 2449-2450 2451-2452 2453-2454 2455-2456 2457-2458 2459-2460 2461-2462 2463-2464 2465-2466 2467-2468 2469-2470 2471-2472 2473-2474 2475-2476 2477-2478 2479-2480 2481-2482 2483-2484 2485-2486 2487-2488 2489-2490 2491-2492 2493-2494 2495-2496 2497-2498 2499-2500 2501-2502 2503-2504 2505-2506 2507-2508 2509-2510 2511-2512 2513-2514 2515-2516 2517-2518 2519-2520 2521-2522 2523-2524 2525-2526 2527-2528 2529-2530 2531-2532 2533-2534 2535-2536 2537-2538 2539-2540 2541-2542 2543-2544 2545-2546 2547-2548 2549-2550 2551-2552 2553-2554 2555-2556 2557-2558 2559-2560 2561-2562 2563-2564 2565-2566 2567-2568 2569-2570 2571-2572 2573-2574 2575-2576 2577-2578 2579-2580 2581-2582 2583-2584 2585-2586 2587-2588 2589-2590 2591-2592 2593-2594 2595-2596 2597-2598 2599-2600 2601-2602 2603-2604 2605-2606 2607-2608 2609-2610 2611-2612 2613-2614 2615-2616 2617-2618 2619-2620 2621-2622 2623-2624 2625-2626 2627-2628 2629-2630 2631-2632 2633-2634 2635-2636 2637-2638 2639-2640 2641-2642 2643-2644 2645-2646 2647-2648 2649-2650 2651-2652 2653-2654 2655-2656 2657-2658 2659-2660 2661-2662 2663-2664 2665-2666 2667-2668 2669-2670 2671-2672 2673-2674 2675-2676 2677-2678 2679-2680 2681-2682 2683-2684 2685-2686 2687-2688 2689-2690 2691-2692 2693-2694 2695-2696 2697-2698 2699-2700 2701-2702 2703-2704 2705-2706 2707-2708 2709-2710 2711-2712 2713-2714 2715-2716 2717-2718 2719-2720 2721-2722 2723-2724 2725-2726 2727-2728 2729-2730 2731-2732 2733-2734 2735-2736 2737-2738 2739-2740 2741-2742 2743-2744 2745-2746 2747-2748 2749-2750 2751-2752 2753-2754 2755-2756 2757-2758 2759-2760 2761-2762 2763-2764 2765-2766 2767-2768 2769-2770 2771-2772 2773-2774 2775-2776 2777-2778 2779

[illegible]

*[Faint, illegible handwritten text]*

1944-1945

तृतीयया गान्धितदिग्यसुनीश्वरेण  
विद्याकलायुवातेय-मथसूतेनैतत्  
स्तोत्रं त्रयभागे रुचिरं विपुलाग्नि-काशः  
नदामगैवपतलीविदितैरुसूतेः ॥ ६० ॥

११ ॥

राजराजपुत्राणां वयस्यहोतृणां नैवेद्यहो भगवाद्  
सर्वाणामुपनिषदां तृतीयया जगति वैशिष्ट्यः ॥ ६१ ॥

१२ ॥

इति श्रीगौडपारायण सुदीर्घाय विद्वत्  
शांतिगान्धिसःस्तोत्रं समाप्तम् ॥

।

।

॥

॥

।

॥

॥ श्रीः ॥

## ॥ सुभगोदयस्तुतिः ॥

भवानि त्वां वन्दे भवमहिषि सच्चित्सुखवपुः-  
पराकारां देवीममृतलहरीमैन्दवकलाम् ।  
महाकालातीतां कलितसरणीकल्पिततनुं  
सुधासिन्धोरन्तर्वसतिमनिशं वासरमयीम् ॥ १ ॥

मनस्तत्त्वं जित्वा नयनमथ नासाग्रघटितं  
पुनर्व्यावृत्ताक्षः स्वयमपि यदा पश्यति पराम् ।  
तदानीमेवास्य स्फुरति बहिरन्तर्भगवती  
परानन्दाकारा परशिवपरा काचिदपरा ॥ २ ॥

मनोमार्गं जित्वा मरुत इह नाडीगणजुषो  
निरुध्यार्कं सेन्दुं दहनमपि संज्वालय शिखया ।  
सुषुम्णां संयोज्य श्लथयति च षड्ग्रन्थि शशिनं  
तवाज्ञाचक्रस्थं विलयति महायोगिसमयी ॥ ३ ॥

यदा तौ चन्द्रार्कौ निजसदनसंरोधनवशा-  
द्वैशक्तौ पीयूषस्रवणहरणे सा च भुजगी ।

- 
१. कलितसरणिं कल्पिततनुं २. पुनर्व्यावृत्ताक्षिद्वयमपि  
३. श्लथयति, विलसति ४. दशक्ता

अबुद्धा क्षुत्क्रुद्धा दशति शशिनं बैन्दवगतं  
सुधाधारासारैः स्नपयसि तनुं बैन्दवकले ॥ ४ ॥

पृथिव्यापस्तेजः पवनगगने तत्प्रकृतयः  
स्थितास्तन्मात्रास्ता विषयदशकं मानसमिति ।  
ततो माया विद्या तदनु च महेशः शिव इतः  
परं तत्त्वातीतं मिलितवपुरिन्दोः परकला ॥ ५ ॥

कुमारी यन्मन्द्रं ध्वनति च ततो योषिदपरा  
कुलं त्यक्त्वा रौति स्फुटति च महाकालभुजगी ।  
ततः पातिव्रत्यं भजति दहराकाशकमले  
सुखासीना योषा भवसि भवसीत्काररसिका ॥ ६ ॥

त्रिकोणं ते कौलाः कुलगृहमिति ग्राहुरपरे  
चतुष्कोणं ग्राहुः समयिन इमे बैन्दवमिति ।  
सुधासिन्धौ तस्मिन्सुरमणिगृहे सूर्यशशिनो-  
रगम्ये रश्मीनां समयसहिते त्वं विहरसे ॥ ७ ॥

त्रिखण्डं ते चक्रं शुचिरविशशाङ्कात्मकतया  
मयूखैः षट्त्रिंशदशयुततया खण्डकलितैः ।  
पृथिव्यादौ तत्त्वे पृथगुदितवद्भिः परिवृतं  
भवेन्मूलाधारात्प्रभृति तव षट्चक्रसदनम् ॥ ८ ॥

शतं चाष्टौ बह्वेः शतमपि कलाः षोडश रवेः

शतं षट् च त्रिंशत्सितमयमयूखाश्चरणजाः ।

य एते षष्टिश्च त्रिशतमभवंस्त्वच्चरणजा

महाकौलैस्तस्मान्न हि तव शिवे कालकलना ॥ ९ ॥

त्रिकोणं चाधारं त्रिपुरतनु तेऽष्टारमनघे

भवेत्स्वाधिष्ठानं पुनरपि दशारं मणिपुरम् ।

दशारं ते संवित्कमलमथ मन्वश्रकमुमे

विशुद्धं स्यादाज्ञा शिव इति ततो वैन्दवगृहम् ॥ १० ॥

त्रिकोणे ते वृत्तत्रितयमिभकोणे वसुदलं

कलाश्रं मिश्रारे भवति भुवनाश्रे च भुवनम् ।

चतुश्चक्रं शैवं निवसति भगे शाक्तिकमुमे

प्रधानैक्यं षोढा भवति च तयोः शक्तिशिवयोः ॥ ११ ॥

कलायां विन्द्वैक्यं तदनु च तयोर्नादविभवे

तयोर्नादेनैक्यं तदनु च कलायामपि तयोः ।

तयोर्विन्दावैक्यं त्रितयविभवैक्यं परशिवे

तदेवं षोढैक्यं भवति हि सपर्या समयिनाम् ॥ १२ ॥

कला नादो विन्दुः क्रमश इह वर्णाश्च चरणं

षडब्जं चाधारप्रभृतिक्रममीपां च मिलनम् ।

तदेवं षोढैक्यं भवति खलु येषां समयिनां

चतुर्थैक्यं तेषां भवति हि सपर्या समयिनाम् ॥ १३ ॥

तटिल्लेखामध्ये स्फुरति मणिपूरे भगवती  
 चतुर्थैक्यं तेषां भवति च चतुर्बाहुरुदिता ।  
 धनुर्वाणानिक्षुब्धवकुसुमजानङ्कुशवरं  
 तथा पाशं विभ्रत्युदितरविविम्बाकृतिरुचिः ॥ १४ ॥

भवत्यैक्यं षोढा भवति भगवत्याः समयिनां  
 मरुत्वत्कोदण्डद्युतिनियुतभासा समरुचिः ।  
 भवत्पाणित्रातो दशविध इतीदं मणिपुरे  
 भवानि प्रत्यक्षं तव वपुरुपास्ते न हि परम् ॥ १५ ॥

इत्यैक्यनिरूपणम् ॥

भवानि श्रीहस्तैर्वहसि फणिपाशं सृणिमथो  
 धनुः पौण्ड्रं पौष्पं शरमथ जपस्रक्शुकवरौ ।  
 अथ द्वाभ्यां मुद्रामभयवरदानैकरसिकां  
 कणद्वीणां द्वाभ्यामुरसि च कराभ्यां च विभृषे ॥ १६ ॥  
 त्रिकोणैरष्टारं त्रिभिरपि दशारं समुदभू-  
 दशारं भूगेहादपि च भुवनाश्रं समभवत् ।  
 ततोऽधून्नागारं नृपतिदलमस्मात्रिवलयं  
 चतुर्द्वाःप्राकारत्रितयमिदमेवाम्ब शरणम् ॥ १७ ॥

चतुःषष्टिस्तन्त्राप्यपि कुलमतं निन्दितमभू-  
 द्यदेतन्मिश्राख्यं मतमपि भवेन्निन्दितमिह ।  
 शुभाख्याः पञ्चैताः श्रुतिसरणिसिद्धाः प्रकृतयो  
 महाविद्यास्तासां भवन्ति परमार्थो भगवती ॥ १८ ॥

सरो मारो मारः सर इति परो मारमदन-

सरानङ्गाश्चेति सरमदनमाराः सर इति ।

त्रिखण्डः खण्डान्ते कलितभुवनेश्वरयुत-

श्चतुःपञ्चाणांस्ते त्रय इति च पञ्चाक्षरमनुः ॥ १९ ॥

त्रिखण्डे त्वन्मन्त्रे शशिसवितृवह्न्यात्मकतया

स्वराश्चन्द्रे लीनाः सवितरि कलाः कादय इह ।

यकाराद्या बह्नावथ कपयुगं वैन्दवगृहे

निलीनं सादारूप्ये शिवयुवति नित्यैन्दवकले ॥ २० ॥

ककाराकाराभ्यां स्वरगणमवष्टभ्य निखिलं

कलाप्रत्याहारात्सकलमभवद्वज्रनगणः ।

त्रिखण्डे स्यात्प्रत्याहरणमिदमन्वकपयुगं

क्षकारश्चाकारोऽक्षरतनुतया चाक्षरमिति ॥ २१ ॥

विदेहेन्द्रापत्यं श्रुत इह ऋषिर्यस्य च मनो-

रयं चार्थः सम्यक्श्रुतिशिरसि तैत्तिर्यककचि ।

ऋषिं हित्वा चास्या हृदयकमले नैतमृषिमि-

तृचाभ्युक्तः पूजाविधिरिह भवत्याः समयिनाम् ॥ २२ ॥

त्रिखण्डस्त्वन्मन्त्रस्तव च सरवायां निविशते

श्रियो देव्याः शेषो यत् इह समस्ताः शशिकलाः ।

त्रिखण्डे त्रैखण्ड्यं निवसति समन्त्रे च सुभगे

षडब्जारण्यानी त्रितययुतखण्डे निवसति ॥ २३ ॥



त्रयं चैतत्स्वान्ते परमशिवपर्यङ्कनिलये  
 परे सादाख्येऽस्मिन्निवसति चतुर्ध्वकलनात् ।  
 स्वरास्ते लीनास्ते भगवति कलाश्रे च सकलाः  
 ककाराद्या वृत्ते तदनु चतुरश्रे च यमुखाः ॥ २४ ॥

हलो विन्दुर्वर्गाष्टकमिभदलं शांभववपु-  
 श्चतुश्चक्रं शक्तौ स्थितमनुभयं शक्तिशिवयोः ।  
 निशाद्या दर्शाद्याः श्रुतिनिगदिताः पञ्चदशधा  
 भवेयुर्नित्यास्तास्तव जननि मन्त्राक्षरगणाः ॥ २५ ॥

इमास्ताः षोडश्यास्तव च सरवायां शशिकला-  
 स्वरूपायां लीना निवसति तव श्रीशशिकला ।  
 अयं प्रत्याहारः श्रुत इह कलाव्यञ्जनगणः  
 ककारेणाकारः स्वरगणमशेषं कथयति ॥ २६ ॥

क्षकारः पञ्चाशत्कल इति हलो वैन्दवगृहं  
 ककारादूर्ध्वं स्याज्जननि तव नामाक्षरमिति ।  
 भवेत्पूजाकाले मणिखचितभूषाभिरभितः  
 प्रभाभिव्यालीढं भवति मणिपूरं सरसिजम् ॥ २७ ॥

वदन्त्येके वृद्धा मणिरिति जलं तेन निविडं  
 परे तु त्वद्रूपं मणिधनुरितीदं समयिनः ।  
 अनाहत्या नादः प्रभवति सुषुम्णाध्वजनित-  
 स्तदा वायोस्तत्र प्रभव इदमाहुः समयिनः ॥ २८ ॥

तदेतत्ते संवित्कमलमिति संज्ञान्तरमुमे  
 भवेत्संवित्पूजा भवति कमलेऽस्मिन्समयिनाम् ।  
 विशुद्ध्याख्ये चक्रे वियदुदितमाहुः समयिनः  
 सदापूर्वो देवः शिव इति हिमानीसमतनुः ॥ २९ ॥

त्वदीयैरुद्धोतैर्भवति च विशुद्ध्याख्यसदनं  
 भवेत्पूजा देव्या हिमकरकलाभिः समयिनाम् ।  
 सहस्रारे चक्रे निवसति कलापश्चदशकं  
 तदेतन्नित्याख्यं भ्रमति सितपक्षे समयिनाम् ॥ ३० ॥

अतः शुक्ले पक्षे प्रतिदिनमिह त्वां भगवतीं  
 निशायां सेवन्ते निशि चरमभागे समयिनः ।  
 शुचिः स्वाधिष्ठाने रविरुपरि संवित्सरसिजे  
 शशी चाज्ञाचक्रे हरिहरविधिग्रन्थय इमे ॥ ३१ ॥

कलायाः षोडश्याः प्रतिफलितविम्बेन सहितं  
 तदीयैः पीयूषैः पुनरधिकमाप्लाविततनुः ।  
 सिते पक्षे सर्वास्तिथय इह कृष्णेऽपि च समा  
 यदा चामावास्या भवति न हि पूजा समयिनाम् ॥ ३२ ॥

इडायां पिङ्गल्यां चरत इह तौ सूर्यशशिनौ  
 तमस्याधारे तौ यदि तु मिलितौ सा तिथिरमा ।  
 तदाज्ञाचक्रस्थं शिशिरकरविम्बे रविनिभं  
 दृढव्यालीढं सद्विगलितसुधासारविसरम् ॥ ३३ ॥

महाव्योमस्थेन्दोरमृतलहरीप्लाविततनुः  
 प्रशुष्यद्वै नाडीप्रकरमनिशं प्लावयति तत् ।  
 यदाज्ञायां विद्युन्नियुतनियुताभाक्षरमयी  
 स्थिता विद्युल्लेखा भगवति विधिग्रन्थिमभिनत् ॥ ३४ ॥

ततो गत्वा ज्योत्स्नामयसमयलोकं समयिनां  
 पराख्या सादाख्या जयति शिवतत्त्वेन मिलिता ।  
 सहस्रारे पद्मे शिशिरमहसां बिम्बमपरं  
 तदेव श्रीचक्रं सरघमिति तद्वैन्दवमिति ॥ ३५ ॥

वदन्त्येके सन्तः परशिवपदे तत्त्वमिलिते  
 ततस्त्वं षड्विंशी (त्रिंशा) भवसि शिवयोर्मेलनवपुः ।  
 त्रिखण्डेऽस्मिन्स्वान्ते परमपदपर्यङ्कसदने  
 परे सादाख्येऽस्मिन्निवसति चतुर्थैक्यकलनात् ॥ ३६ ॥

क्षितौ वह्निर्वह्नौ वसुदलजले दिङ्भरुति दि-  
 क्कलाश्रे मन्वश्रं दृशि वसुरथो राजकमले ।  
 प्रतिद्वैतग्रन्थिस्तदुपरि चतुर्द्वारसहितं  
 महीचक्रं चैकं भवति भगकोणैक्यकलनात् ॥ ३७ ॥

इति मन्त्रचक्रैक्यम् ।

षडब्जारण्ये त्वां समयिन इमे पञ्चकसमां  
 यदा संविद्रूपां विदधति च षोडशैक्यकलिताम् ।  
 मनो जित्वा चाज्ञासरसिज इह प्रादुरभव-  
 त्तटिल्लेखा नित्या भगवति तवाधारसदनात् ॥ ३८ ॥

भवत्साम्यं केचिन्नितयमिति कौलप्रभृतयः

परं तच्चाख्यं चेत्यपरमिदमाहुः समयिनः ।

क्रियावस्थारूपं प्रकृतिरभिधापञ्चकममं

तदेषां साम्यं स्यादवनिषु च यो वेत्ति स मुनिः ॥३९॥

इत्येवमस्मिन्प्रकरणम् ।

वशिन्याद्या अष्टावकचटनपाद्याः प्रकृतयः

स्ववर्गस्थाः स्वस्वायुधकलितहस्ताः स्वविषयाः ।

यथावर्गं वर्णप्रचुरतनवो याभिरभवन्-

स्तव प्रस्ताराग्ने त्रय इति जगुस्ते समयिनः ॥ ४० ॥

इमा नित्या वर्णास्तव चरणमंभेलनवशा-

न्महामेरुस्थाः स्पृमनुमिलनकैलानवपुषः ।

वशिन्याद्या एता अपि तव सविन्द्वान्मकतया

महीप्रस्तारोऽयं क्रम इति रहस्यं समयिताम् ॥ ४१ ॥

इति प्रस्तारश्चतुर्लोकप्रकरणम् ।

भवेन्मूलाधारं तदुपरितनं चक्रमपि त-

द्वयं तामिस्राख्यं शिखिक्रिगणमंभेलनवशान् ।

तदेतत्कौलानां प्रतिदिनमनुष्ठेयमुदितं

भवत्या वामाख्यं मतमपि परित्याज्यमुभयम् ॥ ४२ ॥

अमीषां कौलानां भगवति भवेन्पूजनविधि-

स्तव स्वाधिष्ठाने तदनु च भवेन्मूलमदने ।

अतो बाह्या पूजा भवति भगरूपेण च ततो

निषिद्धाचारोऽयं निगमविरहोऽनिन्द्यचरिते ॥ ४३ ॥

नवव्यूहं कौलप्रभृतिकमतं तेन स विभु-  
नवात्मा देवाऽयं जगदुदकपङ्कगवपुः ।

नवात्मा वामादिप्रभृतिभिर्गिदं भैरववपु-  
महादेवी ताभ्यां जनकजननीमज्जगदिदम् ॥ ४४ ॥

भवेदेतच्चक्रद्वितयमतिदूरं समयिनां  
विसृज्यैतद्युग्मं तदनु मणिपूराख्यमदने ।

त्वया सृष्ट्वीरिप्रतिफलितमूर्येन्दुकिरणै-  
द्विधा लोके पूजां विदधति भवत्याः समयिनः ॥ ४५ ॥

अधिष्ठानाधारद्वितयमिदमेवं दशदलं  
सहस्राराज्जातं मणिपुरमतोऽभूदशदलम् ।

हृदम्भोजान्मूलान्नृपदलमभूत्स्वान्तकमलं  
तदेवैको विन्दुर्भवति जगदुत्पत्तिकृदयम् ॥ ४६ ॥

सहस्रारं विन्दुर्भवति च ततो वैन्दवगृहं  
तदेतस्माज्जातं जगदिदमशेषं सकरणम् ।

ततो मूलाधाराद्वितयमभवत्तदशदलं  
सहस्राराज्जातं तदिति दशधा विन्दुरभवत् ॥ ४७ ॥

तदेतद्विन्दोर्यदशकमभवत्तत्प्रकृतिकं  
दशारं सूर्यारं नृपदलमभूत्स्वान्तकमलम् ।

रहस्यं कौलानां द्वितयमभवन्मूलसदनं  
तथाधिष्ठानं च प्रकृतिमिह सेवन्त इह ते ॥ ४८ ॥

अतस्ते कौलास्ते भगवति दृढप्राकृतजना

इति प्राहुः प्राज्ञाः कुलसमयमार्गद्वयविदः ।

महान्तः सेवन्ते सकलजननीं वैन्दवगृहे

शिवाकारां नित्याममृतझरिकामैन्दवकलाम् ॥ ४९ ॥

इदं कालोत्पत्तिस्थितिलयकरं पञ्चनिकरं

त्रिखण्डं श्रीचक्रं मन्त्ररपि च तेषां च मिलनम् ।

तदैक्यं पोढा वा भवति च चतुर्थेति च तथा

तयोः साम्यं पञ्चप्रकृतिकमिदं शास्त्रमुदितम् ॥ ५० ॥

उपास्तेरेतस्याः फलमपि च सर्वाधिकमभू -

त्तदेतत्कौलानां फलमिह हि चैतत्समयिनाम् ।

सहस्रारे पद्मे सुभगसुभगोदेति सुभगे

परं सौभाग्यं यत्तदिह तत्र सायुज्यपदवी ॥ ५१ ॥

अतोऽस्याः संसिद्धौ सुभगसुभगाख्या गुरुकृपा -

कटाक्षव्यासङ्गान्स्वदमृतनिप्यन्दसुलभा ।

तया विद्धो योगी विचरति निशायामपि दिवा

दिवा भानू रात्रौ विधुरिव कृतार्थीकृतमतिः ॥ ५२ ॥

इति श्रीगौडपादाचार्यविरचिता

सुभगोदयन्तुतिः संपूर्णा ॥

१. कालोत्पत्ति २. सुभगसुभगोक्तेति सुभगं ३. अतस्ते संसिद्धा  
४. दिवा वा रात्रौ वा ५. कृतार्थीकृत इति.

॥ श्रीः ॥

## ॥ ललितास्तवराजः ॥

जय देवि जगन्मातर्जय देवि परात्परे ।  
जय कल्याणनिलये जय कामकलात्मिके ॥ १ ॥  
जय कामेश्वरामाक्षि जय कामाक्षि सुन्दरि ।  
जयाखिलसुराराध्ये जय कामेशि कामदे ॥ २ ॥  
जय ब्रह्ममये देवि ब्रह्मानन्दरसात्मिके ।  
जय नारायणि परे नन्दिताशेषविष्टपे ॥ ३ ॥  
जय श्रीकण्ठदयिते जय श्रीललिताम्बिके ।  
जय श्रीविजये देवि विजय श्रीसमृद्धिदे ॥ ४ ॥  
जातस्य जायमानस्य चेष्टापूर्तस्य हेतवे ।  
नमस्तस्यै त्रिजगतां पालयित्र्यै नमो नमः ॥ ५ ॥  
कलामुहूर्तकाष्ठाहर्माससंवत्सरात्मने ।  
नमः सहस्रशीर्षायै सहस्रमुखलोचने ॥ ६ ॥  
नमः सहस्रहस्ताब्जपादपङ्कजशोभिते ।  
अणोरणुतरे देवि महतोऽपि महीयसि ॥ ७ ॥  
परात्परतरे मातस्तेजस्त्वं तेजसामपि ।  
अतलं तु भवेत्पादौ वितलं जानुनी तव ॥ ८ ॥

रसातलं कटीदेशः कुक्षिस्ते धरणी भवेत् ।  
 हृदयं तु भुवलोकः स्वस्ते मुखमुदाहृतम् ॥ ९ ॥  
 दृशश्चन्द्रार्कदहना दिशस्ते वाहवोऽम्बिके ।  
 मरुतस्ते तनूच्छ्रामा वाचस्ते श्रुतयोऽखिलाः ॥ १० ॥  
 क्रीडा ते लोकरचना मखा ते चिन्मयः शिवः ।  
 आहारस्ते मदानन्दो वासस्ते हृदयं सताम् ॥ ११ ॥  
 दृश्यादृश्यस्वरूपाणि रूपाणि भुवनानि ते ।  
 शिरोरुहा नभस्ते तु तारकाः कुसुमानि ते ॥ १२ ॥  
 धर्माद्या वाहवस्ते स्युरधर्माद्यायुधानि ते ।  
 यमाश्च नियमाश्चैव करपादरुहाम्बुधा ॥ १३ ॥  
 स्तनौ स्वाहास्वधाकारौ लोकोज्जीवनकारका ।  
 प्राणायामास्तु ते नासा रमना ते सरस्वती ॥ १४ ॥  
 प्रत्याहारस्त्रिन्द्रियाणि ध्यानं ते धीमन्नुडामनम् ।  
 मनस्ते धारणाशक्तिर्हृदयं ते समाधिका ॥ १५ ॥  
 महीरुहास्तेऽङ्गरुहाः प्रभातं वसनं तव ।  
 भूतं भव्यं भविष्यञ्च नित्यं च तव विश्रुतम् ॥ १६ ॥  
 यज्ञरूपा जगद्धात्री विष्वग्रूपा च पावनी ।  
 आधारं त्वां प्रपद्यन्ति न मम्यद्भिः खिलाः प्रजाः ॥ १७ ॥  
 हृदयस्थापि लोकानामदृश्या मोहनान्मिका ।  
 नामरूपविभागं च या करोति खलीलया ॥ १८ ॥



तान्यधिष्ठाय तिष्ठन्ती तेष्वमक्ता च कामदा ।

नमस्तस्यै महादेव्यै सर्वशक्त्यै नमो नमः ॥ १९ ॥

या देवी परमाशक्तिः परब्रह्माभिधायिनी ।

ब्रह्मानन्दाभिधानायै तस्यै देव्यै नमो नमः ॥ २० ॥

यदाज्ञया प्रवर्तन्ते बह्मिष्येन्दुमारुताः ।

पृथिव्यादीनि भूतानि तस्यै देव्यै नमो नमः ॥ २१ ॥

या ससर्ज विधातारं सर्गादावादिभूरियम् ।

दधार स्वयमेवैका तस्यै देव्यै नमो नमः ॥ २२ ॥

यया धृता तु धरणी ययाकाशाद्यमेयया ।

यस्यामुदेति सविता तस्यै देव्यै नमो नमः ॥ २३ ॥

यदन्तरस्थं त्रिदिवं यदाधारोऽन्तरिक्षकः ।

यन्मयश्चाखिलो लोकस्तस्यै देव्यै नमो नमः ॥ २४ ॥

यत्रोदेति जगत्कृत्स्नं यत्र तिष्ठति निर्भरम् ।

यत्रान्तमेति काले तु तस्यै देव्यै नमो नमः ॥ २५ ॥

नमो नमस्ते रजसो भवायै

नमो नमः सात्विकसंस्थितायै ।

नमो नमस्ते तमसो हरायै

नमो नमो निर्गुणतः शिवायै ॥ २६ ॥

नमो नमस्ते जगदेकमात्रे

नमो नमस्ते जगदेकपित्रे ।

नमो नमस्तेऽखिलतन्त्ररूपे

नमो नमस्तेऽखिलयज्ञरूपे ॥ २७ ॥

नमो नमो लोकगुरुप्रधाने

नमो नमस्तेऽखिलवाग्विभूत्यै ।

नमोऽस्तु लक्ष्म्यै जगदेकतुष्ट्यै

नमो नमः शांभवि सर्वशक्त्यै ॥ २८ ॥

अनादिमध्यान्तमपाञ्चभौतिकं

ह्यवाङ्मनोगम्यमतर्क्यवैभवम् ।

अरूपमद्वन्द्वमदृष्टिगोचरं

प्रभावमग्र्यं कथमम्ब वर्ण्यते ॥ २९ ॥

प्रसीद विश्वेश्वरि विश्ववन्दिते

प्रसीद विश्वेश्वरि वेदरूपिणि ।

प्रसीद मायामयि मन्त्रविग्रहे

प्रसीद सर्वेश्वरि सर्वरूपिणि ॥ ३० ॥

इति स्तुत्वा महादेवीं देवाः सर्वे सवासवाः ।

भूयो भूयो नमस्कृत्य शरणं जग्मुरञ्जसा ॥ ३१ ॥

ततः प्रसन्ना सा देवी प्रणतं वीक्ष्य वासवम् ।

वरेण च्छन्दयामास वरदाखिलदेहिनाम् ॥ ३२ ॥

इति श्रीललितोपाख्याने अष्टमेऽध्याये

ललितास्तवराजः संपूर्णः ॥

॥ श्रीः ॥

## ॥ मन्त्रमातृकापुष्पमाला ॥

कल्लोलोल्लसितामृताब्धिलहरीमध्ये विराजन्मणि-  
द्वीपे कल्पकवाटिकापरिवृते कादम्बवाटयुज्ज्वले ।  
रत्नस्तम्भसहस्रनिर्मितसभामध्ये विमानोत्तमे  
चिन्तारत्नविनिर्मितं जननि ते सिंहासनं भावये ॥ १ ॥

एणाङ्कानलभानुमण्डललसच्छ्रीचक्रमध्ये स्थितां  
बालार्कद्युतिभासुरां करतलैः पाशाङ्कुशौ विभ्रतीम् ।  
चापं बाणमपि प्रसन्नवदनां कौसुम्भवस्त्रान्वितां  
तां त्वां चन्द्रकलावतंसमकुटां चारुस्मितां भावये ॥ २ ॥

ईशानादिपदं शिवैकफलकं रत्नासनं ते शुभं  
पाद्यं कुङ्कुमचन्दनादिभरितैरर्घ्यं सरत्नाक्षतैः ।  
शुद्धैराचमनीयकं तव जलैर्भक्त्या मया कल्पितं  
कारुण्यामृतवारिधे तदखिलं संतुष्टये कल्पताम् ॥ ३ ॥

लक्ष्ये योगिजनस्य रक्षितजगज्जाले विशालेक्षणे  
प्रालेयाम्बुपटीरकुङ्कुमलसत्कर्पूरमिश्रोदकैः ।  
गोक्षीरैरपि नारिकेलसलिलैः शुद्धोदकैर्मन्त्रितैः  
स्नानं देवि धिया मयैतदखिलं संतुष्टये कल्पताम् ॥ ४ ॥

हींकाराङ्कितमन्त्रलक्षिततनो हेमाचलात्संचितै  
 रत्नैरुज्ज्वलमुत्तरीयसहितं कौसुम्भवर्णाशुकम् ।  
 मुक्तासंततियज्ञसूत्रममलं सौवर्णतन्तूद्भवं  
 दत्तं देवि धिया मयैतदखिलं संतुष्टये कल्पताम् ॥ ५ ॥

हंसैरप्यतिलोभनीयगमने हारावलीमुज्ज्वलां  
 हिन्दोळद्युतिहीरपूरिततरे हेमाङ्गदे कङ्कणे ।  
 मञ्जीरौ मणिकुण्डले मकुटमप्यर्धेन्दुचूडामणिं  
 नासामौक्तिकमङ्गुलीयकटकौ काञ्चीमपि स्वीकुरु ॥ ६ ॥

सर्वाङ्गे घनसारकुङ्कुमघनश्रीगन्धपङ्काङ्कितं  
 कस्तूरीतिलकं च फालफलके गोरोचनापत्रकम् ।  
 गण्डादर्शनमण्डले नयनयोर्दिव्याञ्जनं तेऽश्वितं  
 कण्ठाब्जे मृगनाभिपङ्कममलं त्वत्प्रीतये कल्पताम् ॥ ७ ॥

कल्हारोत्पलमल्लिकामरुवकैः सौवर्णपङ्केरुहै-  
 र्जातीचम्पकमालतीबकुळकैर्मन्दारकुन्दादिभिः ।  
 केतक्या करवीरकैर्बहुविधैः कृष्णाः स्रजो मालिकाः  
 संकल्पेन समर्पयामि वरदे संतुष्टये गृह्यताम् ॥ ८ ॥

हन्तारं मदनस्य नन्दयसि यैरङ्गैरनङ्गोज्ज्वलै-  
 र्यैर्भृङ्गावलिनीलकुन्तलभरैर्बध्नासि तस्याशयम् ।  
 तानीमानि तवाम्ब कोमलतराण्यामोदलीलागृहा-  
 ण्यामोदाय दशाङ्गगुग्गुलुघृतैर्धूपैरहं धूपये ॥ ९ ॥

लक्ष्मीमुज्ज्वलयामि रत्ननिवहोद्भास्वत्तरे मन्दिरे  
मालारूपविलम्बितैर्मणिमयस्तम्भेषु संभावितैः ।  
चित्रैर्हाटकपुत्रिकाकरधृतैर्गव्यैर्घृतैर्वर्धितै-  
र्दिव्यैर्दीपगणैर्धिया गिरिसुते संतुष्टये कल्पताम् ॥ १० ॥

ह्रींकारेश्वरि तप्तहाटककृतैः स्थालीसहस्रैर्भृतं  
दिव्यान्नं घृतसूपशाकभरितं चित्रान्नभेदं तथा ।  
दुग्धान्नं मधुशर्करादधियुतं माणिक्यपात्रे स्थितं  
माषापूपसहस्रमम्ब सफलं नैवेद्यमावेदये ॥ ११ ॥

सच्छायैर्वरकेतकीदलरुचा ताम्बूलवल्लीदलैः  
पूगैर्भूरिगुणैः सुगन्धिमधुरैः कर्पूरखण्डोज्ज्वलैः ।  
मुक्ताचूर्णविराजितैर्वहुविधैर्वक्त्राम्बुजामोदनैः  
पूर्णा रत्नकळाचिका तत्र मुदे न्यस्ता पुरस्तादुमे ॥ १२ ॥

कन्याभिः कमनीयकान्तिभिरलंकारामलारार्तिका  
पात्रे मौक्तिकचित्रपङ्क्तिविलसत्कर्पूरदीपाळिभिः ।  
तत्तत्ताळमृदङ्गगीतसहितं नृत्यत्पदाम्भोरुहं  
मन्त्राराधनपूर्वकं सुविहितं नीराजनं गृह्यताम् ॥ १३ ॥

लक्ष्मीमौक्तिकलक्षकल्पितसितच्छत्रं तु धत्ते रसा-  
दिन्द्राणी च रतिश्च चामरवरे धत्ते स्वयं भारती ।  
वीणामेणविलोचनाः सुमनसां नृत्यन्ति तद्रागव-  
द्भावेराङ्गिकसात्विकैः स्फुटरसं मातस्तदालोकयताम् ॥ १४ ॥

ह्रींकारत्रयसंपुटेन मनुनोपास्ये त्रयीमौलिभि-  
 र्वाक्यैर्लक्ष्यतनोस्तव स्तुतिविधौ को वा क्षमेताम्बिके ।  
 संलापाः स्तुतयः प्रदक्षिणशतं संचार एवास्तु ते  
 संवेशो नमसः सहस्रमखिलं त्वत्प्रीतये कल्पताम् ॥ १५ ॥

श्रीमन्त्राक्षरमालया गिरिसुतां यः पूजयेच्चेतसा  
 सन्ध्यासु प्रतिवासरं सुनियतस्तस्यामलं स्यान्मनः ।  
 चित्ताम्भोरुहमण्डपे गिरिसुता नृत्तं विधत्ते रसा-  
 द्वाणी वक्त्रसरोरुहे जलधिजागेहे जगन्मङ्गला ॥ १६ ॥

इति गिरिवरपुत्रीपादराजीवभूषा  
 भुवनममलयन्ती सूक्तिमौरभ्यसारैः ।  
 शिवपदमकरन्दस्यन्दिनीयं निबद्धा  
 मदयतु कविभृङ्गान्मातृकापुष्पमाला ॥ १७ ॥

इति श्रीमन्परमहंसपरिव्राजकाचार्य-

श्रीमदाद्यशंकरभगवत्पादाचार्यवर्यैः

प्रणीता श्रीमन्त्रमातृकापुष्पमाला

संपूर्णा ॥

PRINTED AT  
THE SRI BALAMANORAMA PRESS,  
MYLAPORE, MADRAS.